

ప్రతి అక్షరం ప్రజాహితం

నేటి



తెలుగు దినపత్రిక

సంపుటి - 03 సంఛిక - 95 పేజీలు - 04 వెల - 04/-

ఆదివారం 19 ఏప్రిల్ 2026




మహిళా బిల్లు పేరుతో డీలిమిటేషన్ కుట్ర

డీలిమిటేషన్ తమిళనాడు ప్రాధాన్యం తగ్గించు అందుకే రాజ్యాంగ సవరణ బిల్లును అడ్డుకున్నాం తమిళనాడు ఎన్నికల ప్రచారంలో రాహుల్ చౌధురి 18: మహిళా రిజర్వేషన్ సవరణ బిల్లు పార్లమెంటులో విగ్రహారోహం చేసిన రాహుల్ గాంధీ స్పందించారు. 2లో...

విపక్షాలు జీవితాంతం చింతిస్తాయి

విపక్షాలు భారీ మూల్యం చెల్లించుకోవడం ఖాయం మోదీ

మహిళలకు విపక్షాలు వ్యతిరేకం బిల్లును అడ్డుకుని పెద్ద తప్పు చేశాయి ఊరూరా ఈ విషయం ప్రచారం చేయండి కేబినెట్ భేటీలో ప్రధాని మోదీ నూచన కేంద్ర ఉద్యోగులకు 2శాతం డిం పెంపు 13వేల కోట్లతో సావర్నీ మార్కెట్ ఫండ్ ఏర్పాటు న్యూఢిల్లీ, ఏప్రిల్ 18 ఆంధ్ర ప్రగతి: మహిళా రిజర్వేషన్ కోసం తెచ్చిన రాజ్యాంగ సవరణ బిల్లు విగ్రహారోహంపై ప్రధాని మోదీ తీవ్ర అసంతృప్తి వ్యక్తంచేశారు. ఈ విషయంలో విపక్షాలు జీవితాంతం చింతిస్తాయన్నారు. ప్రధాని అధ్యక్షతన దిల్లీలోని పార్లమెంట్ హాల్ లో శనివారం క్యాబినెట్ సమావేశం జరిగింది. ఈ సమావేశంలో మోదీ ఈ వ్యాఖ్యలు చేసినట్లు సంబంధిత వర్గాలు పేర్కొన్నారు. మహిళా రిజర్వేషన్ బిల్లుకు మద్దతు ఇవ్వకుండా ప్రతిపక్ష పార్టీలు పెద్ద తప్పు చేశాయని ప్రధాని మోదీ అన్నారు. ఇందుకు వారు భారీ మూల్యం మిగతా 2లో...



మహిళా బిల్లును అడ్డుకోవడం దుర్మార్గం..!



మహిళలను మోసం చేయడంలో కాంగ్రెస్ ఫస్ట్ ఇప్పటికే 30 ఏళ్లుగా మోసం చేస్తోంది మహిళా బిల్లును అడ్డుకోవడం దుర్మార్గం నిడదవోలులో ఎన్డీయే కుట్రను అడ్డుకోవడంలో నిరసన రా్యాలీలో పాల్గొన్న చంద్రబాబు కాంగ్రెస్ పై ద్వేషం నిడదవోలు, ఏప్రిల్ 18 ఆంధ్ర ప్రగతి: మహిళలను మోసం చేయడం కాంగ్రెస్ పార్టీకి అలవాటైపోయిందని సీఎం చంద్రబాబు విమర్శించారు. ఇప్పటికే 30 ఏళ్లు కాంగ్రెస్ మోసం చేసిందని, మహిళా రిజర్వేషన్లు ఎప్పుడు అమలవుతాయోమిగతా 2లో...

హార్మూజ్ పై మళ్లీ పీటముడి మూసేస్తున్నట్లు ఇరాన్ ప్రకటన

ఏప్రిల్, ఏప్రిల్ 18 ఆంధ్ర ప్రగతి: పశ్చిమాసియాలో పరిస్థితులు మళ్లీ ఉద్రిక్తంగా మారుతున్నాయి. హోర్మూజ్ జలసంధి తెరుచుకుందనే ఆనందం 24 గంటలు కూడా నిలవలేదు. మళ్లీ హోర్మూజ్ జలసంధిని మూసేస్తున్నట్లు ఇరాన్ ప్రకటించింది. అమెరికా తమ నౌకలపై విధించిన సమూహ నిర్బంధం కొనసాగు తుండడమే ఇందుకు కారణమని టెహ్రాన్ పేర్కొంది. హోర్మూజ్ పై కట్టుదిట్టమైన నియంత్రణ విధించినట్లు మిగతా 2లో...



జర్నలిస్టులు ఉగ్రవాదులా? టీడీపీ ప్రభుత్వం జర్నలిస్టులపై కక్ష సాధిస్తోందని జగన్ ఆరోపణ

జర్నలిస్టులు పూడి శ్రీవారి, కేపీఆర్ పై కేసులను ప్రస్తావించిన జగన్ అమరావతి, ఏప్రిల్ 18 ఆంధ్ర ప్రగతి: ఆంధ్రప్రదేశ్ ముఖ్యమంత్రి చంద్రబాబు పైనా, కూటమి ప్రభుత్వం పైనా వైసీపీ అధినేత జగన్ తీవ్రస్థాయిలో విరుచుకుపడ్డారు. రాష్ట్రంలో ప్రశ్నించే గొంతులను అణచివేస్తున్నారని, ప్రత్యేకంగా జర్నలిస్టులను లక్ష్యంగా చేసుకుని అక్రమ కేసులు బనాయిస్తూ కక్ష సాధింపు చర్యలకు పాల్పడుతున్నారని, ఆయన మండిపడ్డారు. ప్రభుత్వ అవినీతి, అక్రమాలను ప్రశ్నిస్తే దేశద్రోహమా అని నిలదీశారు. 2లో...



పునర్నికకు పునర్జన్మ ఖరీదైన ఇంజక్షన్ కు లోకేష్ సాయం

అమరావతి, ఏప్రిల్ 18 ఆంధ్ర ప్రగతి: అరుదైన సైన్సర్ మన్యులర్ అట్రోపీ (ఎన్ఎంఏ టైప్-1) వ్యాధితో బాధపడుతున్న కర్నూలుకు చెందిన పునర్నిక అనే చిన్నారికి శనివారం వైద్యులు రూ.16 కోట్ల విలువైన ఇంజక్షన్ చేసినట్లు మంత్రి నారా లోకేష్ వెల్లడించారు. ఈ మేరకు తాను ఇచ్చిన హామీ నెరవేరడంపై 'ఎక్స్'లో ఆయన పోస్టు పెట్టారు. అరుదైన వ్యాధితో బాధపడుతున్న ఈ చిన్నారికి ఇంజక్షన్ కోసం రూ.16 కోట్లు అవసరమైన విషయం తెలిసిందే. దాతలు స్పందించి రూ.10 కోట్లు మేర సమకూర్చారు. చిన్నారి తల్లిదండ్రులు 'ఎక్స్'లో చేసిన అభ్యర్థనకు స్పందించిన మంత్రి నారా లోకేష్, మిగతా రూ.6 కోట్లు సమకూర్చడం తన బాధ్యత అని ఆ కుటుంబానికి ఫిబ్రవరిలో హామీ ఇచ్చారు. ఈ మేరకు విదేశాల నుంచి జోల్ జెన్ స్నా ఇంజక్షన్ ను లోకేష్ తెప్పించగా.. ఆయన సమక్షంలోనే హైదరాబాద్ లోని రెయిన్ బో ఆసుపత్రిలో వైద్యులు శనివారం పునర్నికకు ఇంజక్షన్ చేశారు. మిగతా 2లో...



జూన్ నాటికి పట్టణాల్లో 100 శాతం చెత్త తొలగింపు లక్ష్యం

మూడుసార్లు గోదావరి పుష్కరాలు నిర్వహించే అధ్యక్షం పుష్కరాలకు ముందే పోలవరం పూర్తి చేస్తాం రాజధాని అమరావతి రైతుల ఆశాంగం మరువలేనిది రాష్ట్రంలో గొడవల పార్టీ అభివృద్ధిని అడ్డుకుంటోంది మన పరిసరాలను పరిశుభ్రంగా ఉంచుకోవాలి స్వచ్ఛాంధ్ర-స్వచ్ఛాంధ్ర కార్యక్రమంలో చంద్రబాబు



నిడదవోలు, ఏప్రిల్ 18 ఆంధ్ర ప్రగతి: గోదావరి పుష్కరాలను వచయ్యే యేడు బ్రహ్మాండంగా నిర్వహిస్తామని ఆంధ్రప్రదేశ్ ముఖ్యమంత్రి నారా చంద్రబాబు నాయుడు ప్రకటించారు. అప్పటిలోగా పోలవరం పూర్తి చేస్తామని అన్నారు. గోదావరి పుష్కరాలను మూడోసారి నిర్వహించే అధ్యక్షం తనకే దక్కిందని అన్నారు. పుష్కరాల కంటే ముందుగానే పోలవరం ప్రాజెక్టు పూర్తి చేస్తామని అన్నారు. తూర్పుగోదావరి జిల్లా నిడదవోలులో నిర్వహించిన స్వచ్ఛాంధ్ర-స్వచ్ఛాంధ్ర కార్యక్రమంలో చంద్రబాబు పాల్గొన్నారు. మిగతా 2లో...

దక్షిణాది రాష్ట్రాలను ఒప్పించే బాధ్యత నేను తీసుకుంటా

2023 నాటి మహిళా రిజర్వేషన్ బిల్లును ప్రవేశపెడితే ఇండియా కూటమి మద్దతిస్తుందని హామీ మహిళా రిజర్వేషన్ బిల్లుకు కాంగ్రెస్ వ్యతిరేకమన్నది అబద్ధమన్న రేవంత్ రెడ్డి డీలిమిటేషన్ పేరుతో బీజేపీ శాశ్వతంగా అధికారంలో ఉండాలని కుట్ర చేసిందని ఆగ్రహం న్యూఢిల్లీ, ఏప్రిల్ 18 ఆంధ్ర ప్రగతి: మహిళా బిల్లు పేరుతో డీలిమిటేషన్ బిల్లు తీసుకువచ్చారని కేంద్ర ప్రభుత్వంపై తెలంగాణ సీఎం రేవంత్ రెడ్డి విమర్శలు గుప్పించారు. మహిళా బిల్లు విగ్రహారోహం ప్రతిపక్షాలపై అసత్య ప్రచారం చేస్తున్నారని మండిపడ్డారు. దిల్లీలో ఆయన మీడియాతో మాట్లాడారు. మహిళల సంక్షేమానికి కాంగ్రెస్ పార్టీ చాలా చేసిందని పేర్కొన్నారు. మిగతా 2లో...



మైనారిటీలకు అండగా ప్రభుత్వం విజయవాడ లో హాజీ భవన్ నిర్మిస్తాం. రాష్ట్రం సుభిక్షంగా ఉండాలని మక్కాలో ప్రార్థించండి. హాజీ యాత్రికులను కోరిన మైనారిటీ మంత్రి ఎన్ఎండి ఫరూక్. మొదటి దశలో హాజీ యాత్రికులు జెండా ఊపి ప్రారంభించిన మంత్రులు, ఎమ్మెల్యేలు, ఇతర ప్రముఖులు. 2లో.



పవన్ కల్యాణ్ కు శస్త్రచికిత్స అధికారులతో సమావేశంలో అస్పత్రులకు గురైన పవన్ వారం నుంచి పది రోజులు విశ్రాంతి తీసుకోవాలని వైద్యుల సూచన పూర్తిగా కోలుకోవడానికి సమయం పడుతుందని వెల్లడి పవన్ రాజకీయ కార్యదర్శి హరిప్రసాద్ ప్రకటన అమరావతి, ఏప్రిల్ 18 ఆంధ్ర ప్రగతి: ఆంధ్రప్రదేశ్ ఉప ముఖ్యమంత్రి, జనసేన అధినేత పవన్ కల్యాణ్ కు శనివారం సాయంత్రం శస్త్రచికిత్స జరిగింది. గత కొంతకాలంగా అనారోగ్య సమస్యలతో బాధపడుతున్న ఆయన, శుక్రవారం ఉదయం అధికారులతో సమావేశంలో మిగతా 2లో...



నంద్యాలలో బయోడైజెస్టర్ ప్రారంభం

- తడి చెత్తకు శాశ్వత పరిష్కారం.

..24 గంటల్లోనే చెత్త నుండి ఎరువు తయారీ. -.రోజుకు 1000 కేజీల తడి చెత్త ప్రాసెసింగ్ సామర్థ్యం. ..వ్యవసాయం, హార్టికల్చర్కు నాణ్యమైన ఎరువు. -.జిల్లా కలెక్టర్ జి. రాజకుమారి.



ఆంధ్ర ప్రగతి నంద్యాల, ఏప్రిల్ 18:
నంద్యాల పట్టణంలో తడి చెత్త నిర్వహణను శాస్త్రీయంగా, సమర్థవంతంగా చేపట్టేందుకు ఆధునిక బయోడైజెస్టర్ సౌకర్యాన్ని ఏర్పాటు చేసినట్లు జిల్లా కలెక్టర్ జి. రాజకుమారి తెలిపారు. శనివారం నంద్యాల పట్టణంలోని పొన్నాపురం కాలనీలో నిర్వహించిన “స్వచ్ఛాంధ్ర - స్వచ్ఛాంధ్ర” కార్యక్రమంలో భాగంగా 17 లక్షలతో నిర్మించిన బయోడైజెస్టర్ యంత్రాన్ని కలెక్టర్ ప్రారంభించారు. ఈ సందర్భంగా జిల్లా కలెక్టర్ జి. రాజకుమారి మాట్లాడుతూ ఈ బయోడైజెస్టర్ సౌకర్యం ద్వారా రోజుకు సుమారు 1000 కిలోల తడి చెత్తను వినియోగించి, కేవలం 24 గంటల వ్యవధిలోనే అధిక నాణ్యత గల ఎరువుగా మారుస్తుందని తెలిపారు. ఈ ఎరువును వ్యవసాయ భూమిలో, పండ్ల తోటలలో, అలాగే గృహ స్థాయిలో పెంచుకునే మొక్కలకు ఉపయోగించుకోవచ్చని తెలిపారు. తయారైన ఎరువును మరింత మెరుగైన నాణ్యతతో పొందేందుకు సుమారు 30 రోజులపాటు ప్రత్యేక గుంతల్లో నిల్వ ఉంచితే, అది మెత్తటి పొడి రూపంలోకి మారుతుందని, అనంతరం ప్రజలకు అందుబాటులోకి తీసుకువచ్చేలా చర్యలు చేపడతామని కలెక్టర్ తెలిపారు. పట్టణంలోని చిన్న, పెద్ద చోట్లకు యజమానులు తమ వద్ద ఉత్పత్తి



అయ్యే తడి చెత్తను ఈ బయోడైజెస్టర్ ద్వారా కంపోస్టుగా మార్చుకోవాలని కలెక్టర్ విజ్ఞప్తి చేశారు. ఈ దిశగా హోటల్ యజమాన్యాలకు అవగాహన కల్పించేందుకు త్వరలో ప్రత్యేక సదస్సులు నిర్వహించనున్నట్లు తెలిపారు. అదేవిధంగా, పట్టణంలోని హోస్టల్స్ నుండి ఉత్పత్తి అయ్యే తడి చెత్తను కూడా ఈ కేంద్రానికి తరలించి ఎరువుగా మార్చుకునే అవకాశాన్ని వినియోగించుకోవాలని కలెక్టర్ సూచించారు. ఈ



ఆధునిక సౌకర్యాన్ని మున్సిపల్ అధికారులు సమర్థంగా వినియోగించుకుని, పట్టణంలో తడి చెత్త నిర్వహణను మెరుగుపరచాలని కలెక్టర్ ఆదేశించారు. పట్టణాన్ని శుభ్రంగా, పర్యావరణహితంగా ఉంచడంలో ప్రతి ఒక్కరూ భాగస్వాములు కావాలని ఆమె పిలుపునిచ్చారు. మొత్తంగా, బయోడైజెస్టర్ సౌకర్యం ద్వారా తడి చెత్తను విలువైన వనరుగా మార్చుకుంటూ, నంద్యాలను స్వచ్ఛమైన, స్మిగ్లీ పట్టణంగా తీర్చిదిద్దే దిశగా ఇది ఒక కీలకమైన అడుగుగా నిలుస్తుందన్నారు. పట్టణ స్వచ్ఛతను మరింత బలోపేతం చేయడంలో ఇది కీలకమైన ముందడుగు అవుతుందని కలెక్టర్ పేర్కొన్నారు. ఈ కార్యక్రమంలో డి.డి. రాజ్ కుమార్, యువ నాయకులు ఎన్.ఎం.డి. ఫయోజ్, నంద్యాల మున్సిపల్ కమిషనర్ శేషస్వామి, నంద్యాల ఎమ్మార్వో శ్రీనివాసులు, మెప్పా పీఠి వెంకట దాసు, నంద్యాల 19వ వార్డు డి.డి.పి ఇంచార్జి షేక్ మొహమ్మద్ రఫీ (మున్నా) మరియు ప్రభుత్వ అధికారులు సచివాలయ సిబ్బంది తదితరులు పాల్గొన్నారు.



నంద్యాలలో జలధార-జలహారతి కార్యక్రమం వేగవంతం.

- ..కాలువల శుభ్రతకు కలెక్టర్ ప్రత్యేక దృష్టి.
- ..సమగ్ర యాక్షన్ ప్లాన్ సిద్ధం చేయండి.
- ..కాలువల వద్ద నీటి కెమెరాల ఏర్పాటు.
- చెత్త వేస్తే భారీ జరిమానాలు - కఠిన చర్యలు.
- ..జిల్లా కలెక్టర్ రాజకుమారి గణీయా.



నిరోధించేందుకు ప్రతి ముఖ్య కాలువ వద్ద నీటి కెమెరాలు ఏర్పాటు చేయనున్నట్లు తెలిపారు. నీటి వనరులను కలుషితం చేసే వారిపై భారీ జరిమానాలు విధించడంతో పాటు చట్టపరమైన కఠిన చర్యలు తీసుకుంటామని హెచ్చరించారు. నీటి వనరుల పరిరక్షణ ప్రతి ఒక్కరి బాధ్యత అని కలెక్టర్ స్పష్టం చేశారు. రాబోయే తరాలకు అభ్యంతరం లేకుండా నీటిని అందించాలంటే ప్రజల భాగస్వామ్యం అత్యంత అవసరమని అన్నారు. ఈ శుభ్రత కార్యక్రమాల్లో వార్డు ప్రజాప్రతినిధులు, స్థానికులు, స్వచ్ఛంద సంస్థలు చురుకుగా పాల్గొని సహకరించాలని పిలుపునిచ్చారు. ఈ కార్యక్రమంలో మున్సిపల్ కమిషనర్ శేషస్వామి ఇరిగేషన్ అధికారులు పాఠశాలల్లోని సిబ్బంది తదితరులు పాల్గొన్నారు.

పార్లమెంట్లో బిల్లు వీగిపోవడం.. ప్రతిపక్షాల విజయం

..కాంగ్రెస్ పార్టీ పట్టణ అధ్యక్షుడు దాసరి చింతలయ్య.

ఆంధ్ర ప్రగతి నంద్యాల ఏప్రిల్ 18:
మహిళా రిజర్వేషన్ పేరిట బిజీపీ చేసిన మాయోపాయం పారలేదు. - ఆక్రమ చట్టాలకు అవనిని అడ్డుపెట్టి ఆమోదించాలనే కుతంత్రం నిలబడలేదు. సాధికారితే పేరుతో సమాఖ్య స్ఫూర్తిని దెబ్బతీయాలన బిజీపీ కుయుక్తులు చెల్లలేదు. NDA అధర్వంపై, INDIA కూటమి ధర్మయుద్ధం గెలిచింది. ప్రజాస్వామ్యం నిలబడింది. ఇది భారత దేశ ప్రజల విజయం. - బిజీపీ రాజకీయ దురుద్దేశ్యానికి ఇది నిజంగా చరమ గీతం. - మహిళల పేరుతో నీచ రాజకీయాలు చేసిన ప్రధాని సరేంద్ర్ మోడీకిమత పిచ్చి బిజీపీకి ఇది చెంపపెట్టు. వీగిపోయింది అతి గతి లేని డి లిమిటేషన్ బిల్లే తప్పా మహిళా బిల్లు కాదువిపక్షం ఎన్నడూ మహిళా



రిజర్వేషన్ బిల్లుకు వ్యతిరేకం కాదు. నారీ పేరుతో తెచ్చింది డి లిమిటేషన్ బిల్లు మాత్రమే. -ఇవ్వాళ వీగిపోయింది. నియోజక వర్గాల పునర్విభజన బిల్లే. ప్రతిపక్షాలు తిప్పికొట్టింది కేవలం రాజ్యాంగాన్ని మార్చే కుట్రనే. మహిళా బిల్లుకు ఆమోదం దక్కింది 2023 లోనే. - ప్రతిపక్షాలపై బురదజల్లడం మాని ఇప్పటికైనామహిళా రిజర్వేషన్ బిల్లు-2023 తక్షణం అమలు చేయాలి బిజీపీకి మహిళలపై చిత్తశుద్ధి ఉందన్న మాటను నిరూపించుకోవాలి 543 స్థానాలకు వెంటనే 33 శాతం రిజర్వేషన్లు అమలు చేయాలి.

సుబ్రహ్మణ్యేశ్వర స్వామి సన్నిధిలో మల్లెల రాజశేఖర్ దంపతులు ప్రత్యేక పూజలు..!

-ఆలయ ఈవో యం.రామకృష్ణ.



ఆంధ్ర ప్రగతి ఎన్.కొత్తూరు/పాణ్యం ఏప్రిల్ 18: ప్రముఖ శైవక్షేత్రం పాణ్యం మండలం ఎన్.కొత్తూరు గ్రామాల్లో వెలిసిన శ్రీ సుబ్రహ్మణ్యేశ్వర స్వామి వారి సన్నిధిలో డి.డి. బోర్డు సభ్యుడు, జడ్పీ మాజీ చైర్మన్ మల్లెల రాజశేఖర్ దంపతులు శనివారం ప్రత్యేక పూజలు నిర్వహించారు. ఈ సందర్భంగా ఆలయ ప్రధాన అర్చకులు కంపమల్ల నారాయణ శర్మ సిబ్బంది ఆలయ మర్యాదలైన పార్శ్వకంభంతో స్వాగతం పలికి శ్రీ స్వామివారికి అభిషేకములు, అర్చనలు వలు విశేష పూజలు నిర్వహించారు. అనంతరం ఆశీర్వ మంటపము నందు శాలువలు, శేష వస్త్రములు, పూలమాలతో ఘనంగా సత్కరించి స్వామివారి ప్రసాదం, ప్రతిమ, కంకణ ధారణ చేసి వేద ఆశీర్వచనం చేశారు. ఈ కార్యక్రమంలో అర్చకులు క్రిష్ణయ్య స్వామి, ఆలయ సిబ్బంది సుబ్బారెడ్డి నాగేశ్వరరావు తదితరులు పాల్గొన్నారు.

ఎయిడ్స్ నియంత్రణ సిబ్బంది సమయపాలన పాటించాలి

..జిల్లా ఎయిడ్స్ టీజి నియంత్రణ అధికారి అధికారి డాక్టర్ శారదాబాయి.



ఆంధ్ర ప్రగతి నంద్యాల ఏప్రిల్ 18:
శనివారం నాడు పట్టణ ఆరోగ్య కేంద్రము గాంధీ నగర్, నంద్యాలలో నంద్యాల జిల్లాలో గత మాసము ఏప్రిల్ నుండి మర్చి వరకు ఎయిడ్స్ నియంత్రణ కార్యక్రమము అమలు చేసిన పనితీరును సమీక్ష సమావేశము నిర్వహించడము జరిగింది. నంద్యాల జిల్లాలో గత మాసము ఏప్రిల్ నుండి మర్చి వరకు ఎయిడ్స్ నియంత్రణ కార్యక్రమము అమలు చేసిన పనితీరును సమీక్ష సమావేశము జిల్లా ఆదనపు వైద్య ఆరోగ్య శాఖ అధికారి డాక్టర్ శారదాబాయి అధ్యక్షతన నిర్వహించడము జరిగింది. ఈ సందర్భంగా డాక్టర్.శారదాబాయి మాట్లాడుతూ ఎయిడ్స్ నియంత్రణ సిబ్బంది సమయపాలన పాటించి ఎయిడ్స్ వ్యాధి కారణాలు, విధి నిర్వహణలో అలక్ష్యం వహిస్తే కఠినచర్యలు తీసుకుంటామని హెచ్చరించారు. అన్ని ఆరోగ్య



కేంద్రాల్లో వివక్ష రహిత హెచ్.ఐ.వి పరీక్షలు మరియు కౌన్సిలింగ్ నిర్వహించాలని, ఐ.సి.టి.సి కేంద్రాల సిబ్బంది వారికి కేటాయించిన ప్రాథమిక మరియు సామాజిక ఆరోగ్య కేంద్రాల్లో సరిపడా హెచ్.ఐ.వి పరీక్ష కిట్లు సరఫరా చేయాలని సూచించారు. ఏ.ఆర్.టి కేంద్రాల సిబ్బంది మరియు స్వచ్ఛంద సంస్థల సిబ్బంది సమన్వయంతో గర్భవతులకు మరియు హై రిస్క్ ఉన్న వారిని చరవాణి ద్వారా ఫోలోఅప్ చేయాలని క్రమం తప్పకుండా మందులు వాడేలా చూడాలని, ప్రతిఒక్కరికి వైరల్ లోడ్ రక్తపరీక్షలు ఇతర సేవలు అందించాలని సూచించారు. అలాగే రోజూ రోజూవారి నివేదికలు 100 % ఆన్ లైన్లో చేయాలని సూచించారు. జాతీయ ఎయిడ్స్ నియంత్రణ సమన్వయ కమిటీ ప్రకారము మిషన్ ఎయిడ్స్ సురక్షా మార్గదర్శకాలు 100% అమలు

చేయాలని కార్యచరణ ప్రణాళికా అనుసరించి జిల్లాలో క్షేత్ర స్థాయి లో అవగాహన కార్యక్రమాలు నిర్వహించి అందరు వారి యొక్క హెచ్.ఐ.వి స్థితిని తెలుసుకునేలా ప్రోత్సహించి 95 % పరీక్షలు చేయాలని, అలాగే హెచ్.ఐ.వి ఉన్నవారు అందరు ఏ.ఆర్.టి.కి అనుసందానము చేసి 95% క్రమం తప్పకుండా మందులు వాడేలా చూడాలని, ప్రతిఒక్కరికి సకాలములో వైరల్ లోడ్ రక్తపరీక్షలు చేయాలని 99 % సూచించారు. ఈ కార్యక్రమములో క్షుద్ధ్ర ప్రోగ్రాం మేనేజర్ అశీ హైదర్, ఏ.పీ.సాన్స్ సాంకేతిక నిపుణులు శశీధర్ రెడ్డి, జిల్లా గణాంక సహాయకులు డి.వి శంకర్ గౌడ్, క్షుద్ధ్ర ప్రెవెన్షన్ ఆఫీసర్ రాజ్యలక్ష్మి, ఏ.ఆర్.టి. మెడికల్ ఆఫీసర్ డాక్టర్.నాపీ, ఐ.సి.టి.సి, ఏ.ఆర్.టి, సిబ్బంది, స్వచ్ఛంద సంస్థల మేనేజర్లు తదితరులు పాల్గొన్నారు.

చెరువులు, వాగులు, వంకలలో పూడిక తొలగింపు చర్యలు చేపట్టాం.

నీటి నిల్వ ద్వారా భూగర్భ జలమట్టం పెంపు ప్రధాన లక్ష్యం.
..జిల్లా కలెక్టర్ డా.ఎ.సి.రి.



అంధ్ర ప్రగతి కర్నూలు, ఏప్రిల్ 18:
నీటి భద్రత - జలధార - జలహారిత ద్వారాచెరువులు, వాగులు, వంకలలో పూడిక తొలగింపు, అడ్డంకుల నివారణ చర్యలు చేపట్టామని జిల్లా కలెక్టర్ డా.ఎ.సి.రి తెలిపారు.
శనివారం "స్వచ్ఛాంధ్ర స్వచ్ఛాంధ్ర" కార్యక్రమంలో భాగంగా కోడుమూరు మండలం ఆమడగుంట్ల గ్రామంలో "జలధార - జలహారిత" థీమ్ తో వీటి జీ రామ్ జీ పథకం కింద పోచవూరు చెరువులో పూడిక తీత పనులకు కలెక్టర్ భూమి పూజ నిర్వహించారు.
ఈ సందర్భంగా కలెక్టర్ మాట్లాడుతూ జిల్లాలో వర్షాన్ని నీటిని నిల్వ చేసేందుకు, తద్వారా భూగర్భ జలమట్టాన్ని పెంచేందుకు ప్రభుత్వం "నీటి భద్రత - జలధార - జలహారిత" అనే కార్యక్రమాన్ని చేపట్టిందన్నారు. ఇందులో భాగంగా పాత చెరువులు, వాగులు వంకలలో పేరుకుపోయిన పూడికను తీయడం, అడ్డంగా ఉన్న పిచ్చి మొక్కలు, పొదలు రాజ్యను తొలగించి నీరు సాఫీగా ప్రవహించేలా చేసి నీటిని నిల్వ చేయడం ప్రధాన లక్ష్యంగా చర్యలు తీసుకుంటున్నామన్నారు. నిల్వ చేసిన నీరు భూమిలోకి ఇంకడం ద్వారా భూగర్భ జల మట్టాన్ని పెంచుకోగలమన్నారు. ఈ ప్రాజెక్టు ద్వారా జిల్లాలో భూగర్భ జలమట్టాన్ని 3 మీటర్ల మేర పెంచడమే ప్రధాన లక్ష్యం అన్నారు. ప్రస్తుతం జిల్లాలో సగటున 6.6 మీటర్ల లోతులో నీరు లభ్యమవుతుండగా, కొన్ని ప్రాంతాల్లో అది

10 మీటర్ల వరకు ఉండవచ్చు. ఈ 100 రోజుల ప్రణాళిక ద్వారా భూగర్భ జల మట్టాన్ని మెరుగుపరిచి, కనీసం 3 మీటర్ల లోతులోనే నీరు లభించేలా చేయడమే ప్రభుత్వ లక్ష్యం అన్నారు. ఎండల తీవ్రత దృష్ట్యా, కూలీలు ఉదయం 6 గంటల నుండి 10 గంటల లోపు పని పూర్తి చేసుకోవాలన్నారు. పని చేసే చోట మెడికల్ కిట్లు, నీటి వసతి మరియు నీడను ప్రభుత్వం కల్పిస్తుందన్నారు. ఎండలు 42-43 డిగ్రీలు సమాధిపుతున్నందున, తగినన్ని నీళ్లు తాగాలన్నారు. మాంసాహారాన్ని తగ్గించి శాకాహారం, మజ్జిగ మరియు కొబ్బరి నీళ్లు తీసుకోవాలన్నారు. గర్భిణీలు మరియు చిన్న పిల్లలు, ముసలివారు ఎండలో బయటకు రాకుండా జాగ్రత్త పడాలన్నారు. ఇంకా ఎవరైనా పనికి రాకుండా ఉంటే వారిని తీసుకురావాలని, చెల్లింపులు కూడా త్వరగా జరుగుతాయని మరియు కేటాయించిన 100 పని దినాలను పూర్తి చేయాలన్నారు.

మనం పరిశుభ్రంగా ప్రభుత్వానిదే? ప్రజలకు బాధ్యత లేదా? అని కలెక్టర్ ప్రశ్నించారు?? మనమందరం ఆ కె.సి. కెనల్ నీటినే తాగుతున్నాం కాబట్టి దానిని శుభ్రంగా ఉంచుకోవడం మనందరి బాధ్యత అన్నారు. మన ఇంట్లో కూడా తడి చెత్తను, పాడి చెత్తను వేరు చేసి ఉదయాన్నే పారిశుధ్య సిబ్బంది వచ్చినప్పుడు ఆ చెత్తను వారికి అందించి సహకరించాలన్నారు. పాజిటివ్ పబ్లిక్ రిస్పాన్స్ లో కాల్ వచ్చినప్పుడు వాస్తవమే చెప్పాలన్నారు. చెత్తను ఎక్కడపడితే అక్కడ పడేయకూడదన్నారు. ప్లాస్టిక్ మట్టిలో కలిపే వేల సంవత్సరాల వరకు అలాగే ఉంటుందన్నారు. మట్టి ఆరోగ్యంగా ఉంటేనే మన ఆరోగ్యం కూడా బాగుంటుందన్నారు. ప్లాస్టిక్ వాడకాన్ని తగ్గించి, దానికి బదులుగా జ్యూట్ బ్యాగులను వాడటం మంచిదన్నారు. అలాగే నీటిని కూడా చాలా జాగ్రత్తగా వాడుకోవాలన్నారు. ప్రపంచవ్యాప్తంగా మనం ఒక్కోక్కరు కొంచెం నీటిని పొరుపు చేసినా అది చాలా పెద్ద మార్పుకు

కారణమవుతుందన్నారు. అలాగే మన కర్నూలు జిల్లాలో అడవుల శాతం చాలా తక్కువగా ఉందన్నారు. మన భూభాగంలో పోలిస్టీ కేవలం 6% మాత్రమే అడవులు ఉన్నాయన్నారు. అందుకే మనం చెట్లను పెంచడంపై కూడా దృష్టి పెట్టాలన్నారు. ఈ ఏడాది ప్రతి ఒక్కరికి ఒక్కొక్క మొక్క ఇస్తామని, జాగ్రత్తగా రయచేసి మీ ఇంటి దగ్గర పెంచుకోవాలన్నారు. కలుషితాన్ని తగ్గించాలి అంటే మొక్కలు కంపల్సరీగా నాటాలన్నారు. బహిరంగంగా మల విసర్జన చేయకూడదన్నారు. ఎత్తి పరిస్థితుల్లోనూ టాయిలెట్లు ఉపయోగించాలన్నారు. టాయిలెట్లను నీటి గా ఉంచుకోవాలన్నారు. ఆడపిల్లలకు 10వ తరగతి అవ్వగానే పెళ్లిళ్లు చేయడం వల్ల కలిగే సమస్యలు (ఆరోగ్య సమస్యలు, కుటుంబ భారం) కలెక్టర్ వివరించారు. ఆడపిల్లలను కనీసం డిగ్రీ వరకు పదివిచాలని, అప్పుడే వారు తమ కుటుంబాన్ని మెరుగ్గా చూసుకోగలరని కలెక్టర్ సూచించారు. ఆ కుటుంబం బాగుండాలన్నా, ఆ ఇంట్లో వెలుగు నిండాలన్నా మీ ఇంట్లో అమ్మాయి చదువుకోవాలన్నారు. ఏ ఇంట్లో అయితే ఆడపిల్ల చదువుకుంటుంటే ఆ కుటుంబం, ఆ పిల్లలు అంతా కూడా బాగుంటారన్నారు. ఇంటర్ పర్సంటేజ్ ఉత్తీర్ణత శాతం లో అమ్మాయిలే 10% ఎక్కువగా పాస్ అయ్యారన్నారు. ఎక్కువ మార్కులతో, ఎక్కువ మంది పాస్ అయ్యారన్నారు. కాబట్టి దయచేసి ఆడపిల్లలను భారం అని అనుకోవద్దన్నారు. అనంతరం అక్కడే ఏర్పాటు చేసిన సభలో పాల్గొని ఉపాధి కులీలతో కలెక్టర్ "స్వచ్ఛాంధ్ర స్వచ్ఛాంధ్ర" ప్రతిజ్ఞ చేయించి వారికి అవగాహన కల్పించారు. కార్యక్రమంలో ఇంగ్లీషు ఎస్ కె బాలచంద్రారెడ్డి, కర్నూలు ఆర్డీఓ సుధీప్ కుమార్, డ్యామూ పిడి నరసింహ రెడ్డి, డి పి ఓ భాస్కర్, తదితరులు పాల్గొన్నారు.

జిల్లాలో బాల్యవివాహాలు, టీనేజీ ప్రెగ్నెన్సీలను పూర్తిగా నివారించాలి

..బాల్యవివాహాలు చేస్తే బాధ్యులైన వారికి లక్ష రూపాయల జరిమానా, రెండు సంవత్సరాల కారాగార శిక్ష. -..జిల్లా కలెక్టర్ డాక్టర్ ఏ.సి.రి.

అంధ్ర ప్రగతి కర్నూలు, ఏప్రిల్ 18:
జిల్లాలో టీనేజీ ప్రెగ్నెన్సీ, బాల్య వివాహాల నివారణకు కఠిన చర్యలు తీసుకోవాలని జిల్లా కలెక్టర్ డాక్టర్ ఏ. సి.రి అధికారులను ఆదేశించారు.
శనివారం కలెక్టరేట్ మిసీ కాన్ఫరెన్స్ హాల్ లో టీనేజీ ప్రెగ్నెన్సీ, బాల్య వివాహాల నివారణ పై జిల్లా కలెక్టర్ సమీక్ష సమావేశం నిర్వహించారు.
ఈ సందర్భంగా జిల్లా కలెక్టర్ మాట్లాడుతూ... జిల్లాలో ఇంకా బాల్యవివాహాలు, టీనేజీ ప్రెగ్నెన్సీలు సమాధి అవుతున్నాయని, వీటిపై నిరంతరం నిఘా ఉంచి పూర్తిగా అరికట్టాలని అధికారులను ఆదేశించారు. గ్రామ సచివాలయ మహిళా పోలీస్, ఏఎస్ఐ, ఆశ సిబ్బంది వారి పరిధిలో కొవారు దశలో ఉన్న బాలికలను, వారి తల్లిదండ్రులతోనూ సంప్రదిస్తూ బాల్య వివాహాలు చేయకుండా, టీనేజీ గర్భం దాల్చుకుండా వారికి సరైన సూచనలు చేయాలని, ఇందువల్ల జరిగే ఉండాలని, దుష్పరిణామాలను వివరించాలని ఆదేశించారు. బాల్య వివాహాలు చేస్తే బాధ్యులైన వారికి లక్ష రూపాయల జరిమానా, రెండు సంవత్సరాల కారాగార శిక్ష ఉంటుందని, బాల్య వివాహాలు చేసిన వారికి బాల్య వివాహ చట్ట ప్రకారం శిక్ష కాకుండా, నిర్భయ చట్టం కూడా అమలు చేస్తారని, కేసు బుక్ చేస్తే బెయిల్ కూడా రాదని తల్లిదండ్రులకు అవగాహన కల్పించాలని కలెక్టర్ అధికారులను ఆదేశించారు.
జిల్లాలోని 361 పాఠశాలలో బాలికలతో సఖ్యతతో ఉండే



శాఖల అధికారులు చర్యలు తీసుకోవాలని కలెక్టర్ ఆదేశించారు. అమ్మాయిలు చిన్న వయసులోనే గర్భం దాల్చడం వలన జరిగే సమస్యలు, ఇబ్బందులను కర్నూలు జిల్లా వైద్య విద్యార్థినిల ద్వారా జిల్లాలోని ఆస్తి పాఠశాలల్లో అవగాహన కల్పించే కార్యక్రమాలను నిర్వహించేలా చర్యలు తీసుకోవాలని డిఎంహెచ్సీ, జిజిహెచ్ సూపరింటెండెంట్ లను ఆదేశించారు. బాల్య వివాహాలు జరగకుండా, టీనేజీ ప్రెగ్నెన్సీలు సమాధి కాకుండా చైతన్యం తీసుకు వచ్చేలా కళాజాత బృందాలను, బాల్య వివాహ ముక్తి భారత్ ప్రచార రథము, సోషల్ మీడియా ద్వారా విస్తృతంగా ప్రచారం కల్పించాలని జనీడిఎస్ పిడి విజయ ను ఆదేశించారు. అమ్మాయిలకు, అబ్బాయిలకు విడివిడిగా సెక్స్ ఎడ్యుకేషన్ పై అవగాహన కల్పించే కార్యక్రమాల ఏర్పాటు చేయడానికి జిల్లా నెలరోజు కార్యచరణ తీసుకురావాలని కలెక్టర్ సలహాదత్త అధికారులను ఆదేశించారు. సమావేశంలో కర్నూలు సర్పంచ్ ఆనుపల్లి సూర్యరెడ్డి కలెక్టర్ వెంటకేశ్వర్లు, డిసిహెచ్ఎస్ డాక్టర్ జుట్లూరి, డిఎం హెచ్ ఓ డాక్టర్ కామేశ్వరరావు, బి సి డి ఎస్ పిడి విజయ మెడికల్ కాలేజీ గైసకాలజీ ప్రొఫెసర్ డాక్టర్ సావిత్రి సుధాకర్, జిల్లా వైద్య ప్రొటెక్షన్ ఆఫీసర్ శారద, మలేరియా ఆఫీసర్ డాక్టర్ నూకరాజు, ఆడోని ఆనుపల్లి సూపరింటెంట్ డాక్టర్ నాగరాజు, డిఆర్పి పిడి రమణారెడ్డి మొదలగు వారు పాల్గొన్నారు.

సంఘ సేవ జీవిత కాల సామాజిక బాధ్యత: డాక్టర్ రవి కృష్ణ నేషనల్ కంప్యూటర్స్ లో విద్యార్థి వ్యక్తిత్వ వికాస కార్యక్రమం.

పాతిక సంవత్సరాలుగా నేషనల్ కంప్యూటర్స్ విద్యా సేవలు ప్రశంసనీయం: డాక్టర్ రవి కృష్ణ.



అంధ్ర ప్రగతి నంద్యాల ఏప్రిల్ 18:
నేషనల్ కంప్యూటర్స్ కంప్యూటర్ శిక్షణ కేంద్రం లో విద్యార్థులకు వ్యక్తిత్వ వికాస కార్యక్రమం నిర్వహించారు. నేషనల్ కంప్యూటర్స్ వ్యవస్థాపక చైర్మన్ శ్రీరామ గురుమూర్తి అధ్యక్షతన జరిగిన ఈ కార్యక్రమంలో ఐఐఐఐ జూనియర్ కేంద్ర కమిటీ సభ్యులు, రాష్ట్ర ఐఐఐఐ మాజీ అధ్యక్షులు, కళాధాన ప్రధాన కార్యదర్శి డాక్టర్ రవి కృష్ణ ముఖ్యఅతిథిగా పాల్గొని "వ్యక్తిగత విజయం- సామాజిక బాధ్యత" అనే అంశంపై ప్రసంగించారు. ప్రతి విద్యార్థి జీవితంలో ఒక స్వప్నమైన లక్ష్యాన్ని ఏర్పరచుకుని, ఆ లక్ష్యాన్ని సాధించడం కోసం చక్కటి ప్రణాళిక రూపొందించుకుని, ప్రణాళిక అమలు చేసి విజయాన్ని అందుకోవాలనే బలీయమైన ఆకాంక్షతో, అకుంతిత దీక్షతో, సంకల్ప బలంతో, అంతిమ భావంతో, క్రమశిక్షణతో, సమయపాలనతో, కాలాన్ని సద్వినియోగం చేసుకుంటూ అనుకున్న సాధించే దిశలో ఎదురయ్యే అడ్డంకులను అధిగమిస్తూ, నిరంతర కృషి చేయాలని అన్నారు. కృషిలో నాస్తి దుర్బుక్తం అని కష్టమే తత్వం ఉన్నవారు తప్పకుండా విజయాలు సాధిస్తారని. వారు సాధించే వ్యక్తిగత విజయం కేవలం తమకు సంపదలు సమకూర్చే విజయంగా మాత్రమే కాకుండా సమాజానికి ఉపయోగపడే విజయంగా మారినప్పుడే ఆ విజయానికి సాధ్యత లభిస్తుందని అన్నారు. సహాయ పడే తత్వం, అందరూ బాగుండాలనే దృక్పథం కలిగి ఉండాలని, సంఘ సేవ అనేది ఒకరోజు మాత్రం చేసే కార్యక్రమం కాదని అది జీవితకాల సామాజిక బాధ్యత అని అన్నారు. నేషనల్ కంప్యూటర్స్ చైర్మన్ గురుమూర్తి, సీఈవో షణ్ముఖ శ్రీనివాస్ మాట్లాడుతూ నేషనల్ కంప్యూటర్స్ పట్టణంలో ఉన్న వారసు కేంద్రాలలో గత పాతిక సంవత్సరాలుగా దాదాపు 50 వేల మందికి కంప్యూటర్ విద్యలో శిక్షణ ఇవ్వడం జరిగిందని అన్నారు. లాభాపేక్షతో కాకుండా, విద్యార్థులకు చక్కటి కంప్యూటర్ విజ్ఞానాన్ని అందించాలనే లక్ష్యంతో ఈ సంస్థను నిర్వహిస్తున్నామని అన్నారు. విద్యార్థులలో సామాజిక చైతన్యం కలిగించాలనే ఉద్దేశంతో వ్యక్తిత్వ వికాస కార్యక్రమాల నిర్వహణలో భాగంగా డాక్టర్ రవి కృష్ణ ఈ కార్యక్రమంలో పాల్గొని విద్యార్థులలో మంచి స్ఫూర్తిని కలిగించారని అన్నారు. ఈ సందర్భంగా డాక్టర్ రవి కృష్ణను నేషనల్ కంప్యూటర్స్ తరఫున సత్కరించారు. ఈ కార్యక్రమంలో నేషనల్ కంప్యూటర్స్ చైర్మన్ గురుమూర్తి, మేనేజింగ్ డైరెక్టర్ గీత, సీఈవో షణ్ముఖ శ్రీనివాస్ పాటు శిక్షణ కేంద్రంలో పనిచేస్తున్న సిబ్బంది విద్యార్థులు పాల్గొన్నారు.



రైతు బజార్ ద్వారా.. రైతులు తమ ఉత్పత్తులను విక్రయించుకునేల చర్యలు తీసుకోవాలి.

..నిర్ణీత ధరలకు ఉత్పత్తులను విక్రయించుకోవాలి.
..రైతులకు మాత్రమే స్టాక్కు కేటాయించాలి.
..జిల్లా కలెక్టర్ డా.ఎ.సి.రి.



అని అడిగి తెలుసుకున్నారు. రైతులకు స్టాక్కును ఎలా కేటాయిస్తున్నారని కలెక్టర్ రైతు బజార్ అధికారులను ఆరా తీశారు. రైతు మా వద్ద నుండి అప్లికేషన్ తీసుకువెళ్లి, దానిపై వీఆర్సీ, ఎమర్సెస్ మరియు గ్రామ సచివాలయం అధికారుల నుండి ధృవీకరణ పొందిన తర్వాత రైతు బజార్ అధికారులు ఫీల్డ్ ఎంకైరీ చేసి, అతను నిజంగా రైతే అని నిర్ధారించుకున్నాక లోపల స్టాల్ కేటాయిస్తామని రైతు బజార్ అధికారులు కలెక్టర్ కి వివరించారు. కూరగాయలు అమ్మే వారిలో దశాబ్దిలు ఉండకూడదని, రైతులు మాత్రమే తమ ఉత్పత్తులను విక్రయించుకోవాలని చర్యలు తీసుకోవాలని కలెక్టర్ అధికారులకు స్పష్టం చేశారు. వ్యర్థమైన అధికారులను ప్రశ్నించారు. అనంతరం రైతులను కూరగాయలతో, ఆకు కూరలతో బయో కంపోస్ట్ ఏ విధంగా తయారు చేస్తున్నారని కలెక్టర్ యంత్రాన్ని పరిశీలించారు. తయారు చేసిన వర్మి కంపోస్ట్ లను రైతులకు అందచేసే విధంగా చర్యలు తీసుకోవాలని కలెక్టర్ సంబంధిత అధికారులను ఆదేశించారు. కార్యక్రమంలో కర్నూలు ఆర్డీఓ సుధీప్ కుమార్, మునిపల్లె కమిషనర్ విశ్వనాథ్, డిప్యూటీ కమిషనర్ సతీష్ కుమార్ రెడ్డి, రైతు బజార్ ఎగ్జిక్యూటివ్ అధికారి కళ్యాణి, తదితరులు పాల్గొన్నారు.

అంధ్ర ప్రగతి కర్నూలు టోన్, ఏప్రిల్ 18:
రైతు బజార్ ద్వారా రైతులు తమ ఉత్పత్తులను విక్రయించుకునేలా తగిన చర్యలు తీసుకోవాలని జిల్లా కలెక్టర్ డా.ఎ.సి.రి అధికారులను ఆదేశించారు. శనివారం స్వచ్ఛాంధ్ర - స్వచ్ఛాంధ్ర కార్యక్రమంలో భాగంగా సగంబలోని సి క్యాంప్ రైతు బజార్ ను పరిశీలించారు. రైతు బజార్ లో కూరగాయలను విక్రయిస్తున్న వారు, వినియోగదారులతో మాట్లాడి రైతు బజార్ పని తీరును కలెక్టర్ అడిగి తెలుసుకున్నారు. వ్యర్థమైన కూరగాయలు, ఆకు కూరలతో బయో కంపోస్ట్ పద్ధతి ద్వారా తయారు చేస్తున్న ఎరువుల విధానాన్ని కలెక్టర్ పరిశీలించారు. ఈ సందర్భంగా కలెక్టర్ రైతు బజార్ లో రైతులకు, వినియోగదారులకు తగిన మౌలిక వసతులు ఏర్పాటు చేయాలని, రైతు బజార్ ను పరిశుభ్రంగా ఉంచాలని అధికారులను ఆదేశించారు. కూరగాయలు విక్రయిస్తున్న రైతులతో మాట్లాడుతూ ఇక్కడ మీకు అంతా బాగుండా, సరైన చోటు దొరుకుతుందా, టాయిలెట్ వసతులు ఎలా ఉన్నాయి అని కలెక్టర్ అడిగి తెలుసుకున్నారు. మీకు ఎంత పొండు ఉంది ? ఎన్ని రకాల పంటలు

ప్రతిపక్షాలు రాజకీయ లాభం కోసమే ద్వంద్వైఖ్యలని అవలంబించాయి.

-మహిళా సాధికారతకు భారతీయ జనతా పార్టీ కట్టుబడి ఉంది.

..నంద్యాల జిల్లా బిజెపి అధ్యక్షులు అభిరుచి మధు.

అంధ్ర ప్రగతి నంద్యాల ఏప్రిల్ 18:
మహిళా రిజర్వేషన్ బిల్లుపై కాంగ్రెస్ పార్టీ వైఖరిని నంద్యాల జిల్లా బిజెపి అధ్యక్షుడు అభిరుచి మధు తీవ్రంగా విమర్శించారు. పార్లమెంట్లో బిల్లుపై స్పష్టమైన మద్దతు ఇవ్వకుండా రాజకీయ లాభాల కోసం ద్వంద్వైఖ్య వైఖరి ప్రదర్శించిందని ఆయన ఆరోపించారు. శనివారం నంద్యాలలో నిర్వహించిన సమావేశంలో ఆయన మాట్లాడుతూ, మహిళల సాధికారతకు బిజెపి ప్రభుత్వం కట్టుబడి ఉందని, కానీ కాంగ్రెస్ మాత్రం మాటల్లో ఒకలా, కార్యచరణలో మరోలా వ్యవహరిస్తోందన్నారు. మహిళా రిజర్వేషన్ బిల్లుపై కాంగ్రెస్ నిజమైన నిబద్ధత ఉంటే పార్లమెంట్లో దానికి బలంగా మద్దతు ఇచ్చి ఉండేదని ప్రశ్నించారు. మహిళల హక్కుల విషయంలో కాంగ్రెస్ పార్టీ కేవలం రాజకీయ ప్రయోజనాల కోసం నాటకాలు ఆడుతోందని, ప్రజలను తప్పుదోవ పట్టిస్తోందని ప్రయత్నం చేస్తోందని విమర్శించారు. దేశవ్యాప్తంగా మహిళలకు న్యాయం చేసే దిశగా బిజెపి తీసుకుంటున్న నిర్ణయాలకు ప్రజల నుంచి విస్తృత మద్దతు లభిస్తోందన్నారు. కాంగ్రెస్ పార్టీ ప్రజల విశ్వాసాన్ని కోల్పోయిందని, మహిళల సమస్యలపై నిజమైన చిత్తశుద్ధి లేకపోవడం వల్ల ఇలాంటి పరిస్థితులు ఎదురవుతున్నాయని అభిరుచి మధు పేర్కొన్నారు. ఈ సమావేశంలో బిజెపి నాయకులు, కార్యకర్తలు పాల్గొన్నారు.



స్వాతంత్ర్య సమరయోధుల, శాస్త్రవేత్తల సేవలు చిరస్మరణీయం.

సామాజిక కార్యకర్త డోన్ పి. మహమ్మద్ రఫీ.

ఆంధ్ర ప్రగతి డోన్ ఏప్రిల్ 18:

డోన్ పట్టణంలో సామాజిక కార్యకర్త పి. మహమ్మద్ రఫీ ఆధ్వర్యంలో శ్రీ ఆల్బర్ట్ ఐన్ స్టీన్ వర్ధంతి సందర్భంగా మరియు మొదటి తరం స్వాతంత్ర్య సమరయోధుడు విప్లవ యోధుడు తాంతియా తోపే వర్ధంతి సందర్భంగా వారి చిత్రపటాలకు పూలమాల వేసి ఘుణంగా నివాళి అర్పించారు. వారి స్మరించుకున్నారు. ఈ సందర్భంగా సామాజిక కార్యకర్త డోన్ పి. మహమ్మద్ రఫీ, మాట్లాడుతూ.. మన దేశ స్వాతంత్ర్య సమరయోధులను, శాస్త్రవేత్తలను, మహానీయులను, సమాజానికి సేవలు అందించిన ప్రతి ఒక్కరిని స్మరించుకుంటూ వారి అడుగుజాడల్లో నడవాలని సామాజిక కార్యకర్త డోన్ పి. మహమ్మద్ రఫీ కోరారు. 1) తాంతియా తోపే మొదటి భారత స్వాతంత్ర్య యుద్ధం 1857 భారత తిరుగుబాటులో ఇతను ప్రముఖ పాత్ర వహించారు. 1857 తిరుగుబాటును బ్రిటిష్ వారు అణిచివేసిన తరువాత కూడా, తాంతియా తోపే అడవులలో గెరిల్లా పోరాట యోధుడిగా ప్రతిఘటనను కొనసాగించారు. బ్రిటిష్ వారి ఆగడాలు ఎదిరించినందుకు తాంతియా తోపేను 1859 ఏప్రిల్ 18న శివపురిలో బ్రిటిష్ ప్రభుత్వం ఉరితీసింది. మన దేశం కోరకు ప్రాణత్యాగాలు చేసిన స్వాతంత్ర్య సమరయోధులను అనుక్షణం స్మరించుకుంటూ వారి అడుగుజాడల్లో నడుద్దామని సామాజిక కార్యకర్త డోన్ పి. మహమ్మద్ రఫీ కోరారు. 2) శ్రీ ఆల్బర్ట్ ఐన్ స్టీన్ 1879 మార్చి 14న జర్మనీ లో జన్మించారు. జర్మనీకి చెందిన భౌతిక శాస్త్రవేత్త. ఆధునిక భౌతికశాస్త్రానికి మూలమైన రెండు సిద్ధాంతాల్లో ఒకటైన జెనరల్ థియరీ ఆఫ్ రిలెటివిటీని ప్రతిపాదించారు ఐన్ స్టీన్. ఆయన తత్వశాస్త్రంలో కూడా ప్రభావవంతమైన కృషి చేశారు. 1921లో భౌతికశాస్త్రంలో నోబెల్ బహుమతి పొందారు ఐన్ స్టీన్. క్వాంటం థియరీ పరిణామ క్రమం, పరిణామ క్రమానికి ముఖ్యమైన ఫోటో ఎలెక్ట్రిక్ ఎఫెక్ట్ లాను కనిపెట్టినందుకు ఈ బహుమతి అందుకున్నారు. స్టాటిస్టికల్ మెకానిక్స్, క్వాంటం థియరీల్లోని సమస్యలపై దృష్టి పెట్టారు ఐన్ స్టీన్. పార్టీకల్ థియరీ, అణువుల చలనాలపై వ్యాఖ్యానం చేశారు ఆయన ఉష్ణ లక్షణాల గురించి చేసిన పరిశోధన కాంతి ఫోటాన్ సిద్ధాంతం కనుగొనడానికి ఉపయోగపడింది. 1917లో సాధారణ సాపేక్షత సిద్ధాంతాన్ని విశ్వానికి అనువదించివేశారు. ఈయన 18 ఏప్రిల్ 1955 స్వర్ణస్తులైనారు. సమాజానికి సేవ చేసిన మహానీయులను, శాస్త్రవేత్తలను అనుక్షణం స్మరించుకుంటూ విద్యార్థులు వారి అడుగుజాడల్లో నడుస్తూ మంచి మంచి ప్రయోగాలు చేసి దేశానికి సేవ చేయాలని సామాజిక కార్యకర్త డోన్ పి. మహమ్మద్ రఫీ కోరారు.



అర్జులైన కొత్త ఓటర్లను చేర్చించాలి.



ఆంధ్ర ప్రగతి మహానంది ఏప్రిల్ 18:

18 సంవత్సరాల నుండి అర్జులైన ప్రతి ఒక్కరిని కొత్త ఓటర్లను చేర్చించాలని మైసూర్ మోర్చా జాతీయ కార్యవర్గ సభ్యురాలు మోమినీ షబానా, సర్ జిల్లా కన్వీనర్, సుధాకర్, శ్రీశైలం నియోజకవర్గం సర్, బిఎల్ ఎ-1 పడకండ్ల నాగేశ్వరరావు లు పేర్కొన్నారు. శనివారం మహానందిలో శ్రీశైలం నియోజకవర్గ

స్థాయి వర్గ్ షాప్ కార్యకాల, సైఫల్ ఇంటెన్సివ్ రివిజన్ సర్ కార్యక్రమం నిర్వహించారు. వారు మాట్లాడుతూ.. బాతు స్థాయి కార్యకర్తలు, సమర్థవంతంగా పనిచేసి దొంగ ఓట్లను తీసివేసేలా, చనిపోయిన, వలస వెళ్లిన ఓటర్లను గుర్తించాలన్నారు. బాత్ పరిధిలోని ప్రతి ఇంటిని సందర్శించాలని కార్యకర్తలకు వివరించారు.

అనంతరం శ్రీశైలం నియోజకవర్గ సర్, బి ఎల్ ఎ 2, లుగా మోమినీ షబానా, చింతా నాగేశ్వరరావు, రంగ సాయిరాజ్ లను నియమించారు. ఈ కార్యక్రమంలో బండి అత్యుకారు మండల అధ్యక్షుడు, ప్రభాకర్ రెడ్డి, మహానంది మండల అధ్యక్షుడు, కిరణ్ కుమార్ గౌడ్, నాగరత్నం, మేకల నారాయణ, పడకండ్ల బ్రహ్మయ్య, తదితరులు పాల్గొన్నారు.

జిల్లావ్యాప్తంగా అన్ని పోలీస్ కార్యాలయాలలో స్వర్ణాంధ్ర స్వచ్ఛ దివస్ కార్యక్రమం.

..మన ఇంటి లాగే మనం పనిచేసి చోట పలకు బ్రష్టన వాతావరణం ఏర్పాటు చేసుకోవాలి. ..జిల్లా ఎస్పీ సునీల్ షోరాణ్.

ఆంధ్ర ప్రగతి నంద్యాల జిల్లా క్రైమ్ ఏప్రిల్ 18:

ఆంధ్రప్రదేశ్ లోని ప్రతి 3 శనివారం అన్ని ప్రభుత్వ కార్యాలయాలలో స్వర్ణాంధ్ర స్వచ్ఛ దివస్ ఏర్పాటు చేయాలన్న ఆంధ్రప్రదేశ్ ముఖ్యమంత్రి నారా చంద్రబాబు నాయుడు యొక్క పిలుపుమేరకు, రాష్ట్రవ్యాప్తంగా అన్ని పోలీస్ స్టేషన్ లు పోలీస్ కార్యాలయాలలో ఆంధ్ర ప్రదేశ్ రాష్ట్ర డి.జి.పి గౌరవ శ్రీ హరీష్ కుమార్ గుప్తా ఉత్తర్యంతో, నంద్యాల జిల్లా ఎస్పీ సునీల్ షోరాణ్ ఆదేశాలమేరకు నేడు నంద్యాల జిల్లా వ్యాప్తంగా అన్ని పోలీస్ స్టేషన్ లు పోలీస్ కార్యాలయాలలో స్వర్ణాంధ్ర స్వచ్ఛ దివస్ నిర్వహించడం జరిగింది. ఈ సందర్భంగా జిల్లా పోలీస్ కార్యాలయంలోని డి సి ఆర్ బి, సైఫల్ ట్రాంక్, పాస్పూర్ కార్యాలయం, సైబర్ క్రైమ్, ఫ్యాక్షన్ జోన్ కార్యాలయాలు, సాయుధ బలగాల కార్యాలయాలు, మోటార్ వెహికల్ కార్యాలయం, మరియు జిల్లాలోని అన్ని పోలీస్ స్టేషన్లు పోలీస్ కార్యాలయాలలో జిల్లా పోలీసు అధికారులు మరియు సిబ్బంది తమ కార్యాలయాలు మరియు చుట్టు పక్కల ప్రాంగణాలను సమగ్రంగా పరిశుభ్రం చేశారు.



పర్యావరణ పరిరక్షణకు అనుగుణంగా మొక్కలను నాటడం ద్వారా పచ్చదనాన్ని పెంపొందించారు. ఈ సందర్భంగా జిల్లా ఎస్పీ మాట్లాడుతూ విధులు నిర్వహించే చోట వాతావరణాన్ని పరి శుభ్రంగా ఉంచుకోవడం సిద్ధింది ఆరోగ్యానికి మేలు చేస్తుంది. మన ఇంటిని ఏ విధంగా శుభ్రంగా ఉంచుకుంటామో అదేవిధంగా పనిచేసే చోటా పరిశుభ్రమైన వాతావరణాన్ని ఏర్పాటు చేసుకోవాలని తద్వారా అనారోగ్య సమస్యలు అనగా దెంగుళ్ళు, మలేరియా విషజ్వరాలు వ్యాప్తి చెందకుండా ఉంటాయని, పోలీసులు సమాజానికి ఆదర్శంగా నిలవాలన్నారు.



జిల్లాలోని అన్ని పోలీస్ స్టేషన్లో స్వచ్ఛాంధ్ర స్వర్ణాంధ్ర కార్యక్రమం.

ప్రగతి కర్నూలు క్రైమ్ ఏప్రిల్ 18:

రాష్ట్ర ప్రభుత్వం ప్రతిష్టాత్మకంగా అమలు చేస్తున్న స్వర్ణాంధ్ర స్వచ్ఛ ఆంధ్ర కార్యక్రమంలో భాగంగా జిల్లా ఎస్పీ శ్రీ విక్రాంత్ పాటిల్ ఐపీఎస్ ఆదేశాల మేరకు మూడో శనివారం సందర్భంగా జిల్లా వ్యాప్తంగా పోలీసు అధికారులు, సిబ్బంది కలిసి స్వచ్ఛత కార్యక్రమాలు నిర్వహించారు. ఈ కార్యక్రమంలో భాగంగా పోలీసు అధికారులు, సిబ్బంది తమ తమ పోలీస్ స్టేషన్లు, కార్యాలయాల పరిసరాలను శుభ్రపరిచారు. చెత్తాచెదారాలను తొలగించడం, శుభ్రపరచడం, పిచ్చిమొక్కలను తొలగించడం వంటి చర్యలు చేపట్టారు. స్వచ్ఛతతో ఆరోగ్యం సాధ్యమని, ప్రతి ఒక్కరూ తమ పరిసరాలను పరిశుభ్రంగా ఉంచాలని పోలీసు అధికారులు సూచించారు. ఈ కార్యక్రమంలో డిఎస్పీలు, సిబిలు, ఎస్సెలు మరియు సిబ్బంది ఉత్సాహంగా పాల్గొన్నారు.



బిడ్డల విజయం వెనుక తల్లిదండ్రుల త్యాగం వెలకట్టలేనిది.!

....శ్రీ శాంతినికేతన్ విద్యార్థుల ఐఐటి ఒలింపియాడ్ స్టేట్ ర్యాంకుల ప్రభంజనం.

ఆంధ్ర ప్రగతి నంద్యాల ఏప్రిల్ 18:

నంద్యాల పట్టణంలోని క్రాంతినగర్ క్యాంపస్ శ్రీ శాంతినికేతన్ గ్రూప్ ఆఫ్ స్కూల్స్ విద్యార్థులు రాష్ట్ర స్థాయి ఐఐటి ఒలింపియాడ్ పరీక్షల్లో అఖండ విజయం సాధించారు. ఈ అద్భుత విజయాన్ని పురస్కరించుకుని పాఠశాల ప్రాంగణంలో విజయాభవ పేరిట్ మెరిట్ అవార్డుల ప్రదానోత్సవాన్ని అత్యంత వైభవంగా నిర్వహించారు. విజయాభవ: ఐఐటి ఒలింపియాడ్ విజేతలకు నగదు పురస్కారాల వెల్లువ విద్యార్థుల అసాధారణ ప్రతిభను గుర్తించిన పాఠశాల చైర్మన్ సుధాకర్ విజేతలకు భారీ నగదు బహుమతులను అందజేశారు. ఐఐటి ఒలింపియాడ్లోని ఏకంగా 5 విభాగాల్లో స్టేట్ ర్యాంకులు సాధించి రికార్డు సృష్టించిన జె.సి. సంతోష్ (8వ తరగతి) కు ₹10,000/- నగదు పురస్కారాన్ని అందజేశారు. అలాగే, కె- శాట్ లో స్టేట్ ఫస్ట్ ర్యాంక్ సాధించిన



ఎన్. కార్తీక్ (7వ తరగతి) మరియు మాడు విజయాభవ: ఆత్మీయ సన్మానంలో ఒలింపియాడ్లో స్టేట్ ర్యాంకులు సాధించిన తల్లిదండ్రులు ఈ వేడుకలో భాగంగా ఐఐటి ఒలింపియాడ్ ఎన్. హరిచర్ణ్ (9వ తరగతి) అకు తలా ఈ వేడుకలో భాగంగా ఐఐటి ఒలింపియాడ్ రాష్ట్ర స్థాయి ర్యాంకులు సాధించిన సుశాంత్, మబాషా, సంతోష్, రామ తేజస్వర్, డేవిడ్ సత్కరించారు.

రాజు, జస్వంత్ రెడ్డి, మహిధర్, అఖిల్, లోకీత్ నాయక్ మరియు హర్షలను వారి తల్లిదండ్రులతో సహా ఘనంగా సన్మానించారు. “బిడ్డల విజయం వెనుక తల్లిదండ్రుల త్యాగం వెలకట్టలేనిది“ అని ఈ సందర్భంగా చైర్మన్ సుధాకర్ పేర్కొన్నారు. విజయానికి సంకేతంగా చైర్మన్ గారు మరియు విద్యార్థులు కలిసి సక్సెస్ కేక్ కట్ చేశారు. అనంతరం విద్యార్థులందరూ ఏకకరంతో చేసిన విజయాభవ నినాదాలతో పాఠశాల ప్రాంగణం మారుమోగిపోయింది. పాఠశాల కరస్పాండెంట్ రమ్య రెడ్డి గారు ప్రిన్సిపాల్ మరియు ఉపాధ్యాయ బృందం పాల్గొన్న ఈ కార్యక్రమం విద్యార్థుల్లో సరికొత్త ఉత్సాహాన్ని నింపింది. శాంతినికేతన్ అందిస్తున్న నాణ్యమైన ఐఐటి ఫౌండేషన్ శిక్షణ వల్లే రాష్ట్ర స్థాయి ర్యాంకులు సాధించగలిగామని తల్లిదండ్రులు హర్షం వ్యక్తం చేశారు.

